

ഉത്തരം

(എ) തമിഴ്നാട്, കർണ്ണാടക എന്നീ സംസ്ഥാനങ്ങളിലേയ്ക്കാണ് കെ.എസ്.ആർ.ടി.സി ബസ് നടത്തിവരുന്നത്.

(ബി) അനുബന്ധമായി ചേർത്തിട്ടുണ്ട്.*

(സി) തമിഴ്നാട്, കർണ്ണാടക, പുതുച്ചേരി എന്നീ സംസ്ഥാനങ്ങളിൽ നിന്നുമാണ് കേരളത്തിലേയ്ക്ക് ബസ് സർവ്വീസ് അനുവദിച്ചിട്ടുള്ളത്.

ഇതിൽ കർണ്ണാടകയ്ക്ക് 111 റൂട്ടുകളിലായി 279 ബസ് സർവ്വീസ് നടത്തുന്നതിനും തമിഴ്നാടിന് 139 റൂട്ടുകളിലായി 224 ബസ് സർവ്വീസ് നടത്തുന്നതിനും പുതുച്ചേരിക്ക് 2 റൂട്ടുകളിലായി 2 സർവ്വീസ് നടത്തുന്നതിനും നിലവിലുള്ള അന്തർ സംസ്ഥാന കരാറുകൾ പ്രകാരം അനുവാദമുണ്ട്. നിലവിൽ തമിഴ്നാട്ടിൽ നിന്നും 180 ബസുകളും കർണ്ണാടകയിൽ നിന്നും 160 ബസുകളും പുതുച്ചേരിയിൽ നിന്നും 2 ബസ്സുകളും സർവ്വീസുകൾ നടത്തുന്നു.

(ഡി) അന്തർ സംസ്ഥാന സർവ്വീസുകളിൽ നഷ്ടം വരുത്തിവയ്ക്കുന്ന സർവ്വീസുകൾ ഏതൊക്കെയാണെന്ന് പ്രത്യേകം തരംതിരിച്ചിട്ടില്ല.

അങ്കമാലി ബസ് ടെർമിനൽ-കം-ഷോപ്പിംഗ് കോംപ്ലക്സിലെ കെട്ടിടലേലം

347 (358) ശ്രീ. ജോസ് തെറ്റയിൽ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ :

(എ) കെ.റ്റി.ഡി.എഫ്.സി - കെ.എസ്.ആർ.ടി.സി സംയുക്ത സംരംഭവും കേരളത്തിലെ പൈലറ്റ് പ്രോജക്ടുമായി പ്രവർത്തനമാരംഭിച്ച അങ്കമാലി ബസ്സ് ടെർമിനൽ -കം-ഷോപ്പിംഗ് കോംപ്ലക്സിന്റെ ശോചനീയാവസ്ഥ പരിഹരിക്കുന്നതിനായി നടപടികൾ സ്വീകരിക്കാത്തതിന്റെ കാരണം വിശദമാക്കാമോ ;

(ബി) പ്രസ്തുത ഷോപ്പിംഗ് കോംപ്ലക്സിലെ എത്ര സ്ഥലം ഇനിയും ലേലത്തിൽ പോകേണ്ടതായിട്ടുണ്ട് എന്ന് വ്യക്തമാക്കാമോ ;

(സി) പ്രസ്തുത സ്ഥലം ലേലത്തിൽ പോകുവാനായി സ്വീകരിച്ചിട്ടുള്ള നടപടികൾ എന്തെല്ലാമെന്ന് വിശദമാക്കാമോ ;

(ഡി) സ്ഥലങ്ങൾ ലേലത്തിൽ പോയ ഇനത്തിൽ ലഭ്യമായിട്ടുള്ള വരുമാനത്തിന്റെ കണക്ക് വെളിപ്പെടുത്തുമോ ;

* ലൈബ്രറിയിൽവെച്ചിട്ടുണ്ട്.

(ഇ) അങ്കമാലി ടൗണിലെ സമീപപ്രദേശങ്ങളിൽ ഇത്രയും സൗകര്യം ഇല്ലാത്തതും ജനബാഹുല്യവുമില്ലാത്തതുമായ പ്രദേശങ്ങളിൽ പണിത ഷോപ്പിംഗ് കോംപ്ലക്സുകൾ വരെ വാടകയ്ക്കും വിൽപനയ്ക്കും സുഗമമായി പോയിട്ടുപ്രസ്തുത കോംപ്ലക്സിലെ സ്ഥലം ലേലത്തിന് പോകാത്തതിനെക്കുറിച്ച് എന്തെങ്കിലും പഠനം നടത്തിയിട്ടുണ്ടോ ;

(എഫ്) പ്രസ്തുത പഠനത്തിന്റെ അടിസ്ഥാനത്തിൽ നടപടികൾ സ്വീകരിച്ചിട്ടുണ്ടോ ; എങ്കിൽ വിശദമാക്കാമോ ?

ഉത്തരം

(എ) അങ്കമാലി ബസ് ടെർമിനൽ-കം-ഷോപ്പിംഗ് കോംപ്ലക്സിന്റെ ശ്രദ്ധയിൽ പെട്ടിട്ടുള്ള അറ്റകുറ്റപ്പണികൾ പരിഹരിക്കുന്നതിനായുള്ള നടപടികൾ സ്വീകരിച്ചിട്ടുണ്ട്.

(ബി) ഏകദേശം 68 ശതമാനത്തോളം സ്ഥലം ഇനിയും പോകേണ്ടതായിട്ടുണ്ട്.

(സി) നിരന്തരമായി ടെണ്ടറുകൾ ക്ഷണിച്ചിരുന്നു. സിംഗിൾ യൂണിറ്റുകളായും ചെറിയ യൂണിറ്റുകളായും മാർക്കറ്റ് ചെയ്യാനും ശ്രമിച്ചിരുന്നു.

(ഡി) സ്ഥലം ലേലത്തിൽ പോയതിൽ സെക്യൂരിറ്റി ഡെപ്പോസിറ്റ് ഇനത്തിൽ 1,17,26,352 രൂപ ലഭിച്ചിട്ടുണ്ട്. ചെലവ് കഴിച്ച് സെപ്റ്റംബർ 30 വരെ വരുമാനം 282 ലക്ഷം രൂപയാണ്. നിലവിൽ ലഭ്യമാകുന്ന മാസവാടക 14,77,596 രൂപയുമാണ്.

(ഇ) സമീപ പ്രദേശങ്ങളിലെ കോംപ്ലക്സുകളിൽ താരതമ്യേന കുറഞ്ഞ വാടകയും അനുപാതിക സെക്യൂരിറ്റി ഡിപ്പോസിറ്റും ആണ്. സർക്കാരിന്റെ സ്ഥലം വായകയ്ക്ക് നൽകുന്നതിന് പാലിക്കേണ്ട നിയമപരമായ വ്യവസ്ഥകൾക്ക് വിധേയമായി മാത്രമേ അനുവദിക്കാൻ നിർവ്വാഹമുള്ളൂ.

(എഫ്) കെ.റ്റി.ഡി.എഫ്.സി. മിനിമം വാടകയും സെക്യൂരിറ്റി ഡിപ്പോസിറ്റും നിശ്ചയിക്കാതെ ആവശ്യക്കാരുടെ ഓഫറുകൾ ക്ഷണിച്ച് അതിൽനിന്നും വ്യവസ്ഥകൾക്ക് വിധേയമായി അംഗീകരിക്കാൻ തീരുമാനിച്ചു അതിൻപ്രകാരം ടെൻഡറുകൾ ക്ഷണിച്ച് മേൽ നടപടികൾ സ്വീകരിച്ച് വരുന്നു.

ഡ്രൈവിംഗ് ലൈസൻസ്

348 (359) ശ്രീ. എം. പി. വിൻസെന്റ് : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ :

(എ) ഡ്രൈവിംഗ് ലൈസൻസ് ആധാറുമായി ലിങ്ക് ചെയ്യുമോ ;

(ബി) ലൈസൻസ് നൽകുന്ന സംവിധാനങ്ങൾ കാലോചിതമായി പരിഷ്കരിക്കുമോ ?